

REGOLAMENT TAL-KUMMISSJONI (KE) Nru 738/2007**tat-28 ta' Ġunju 2007****li jadatta l-obbligi tal-kunsinna għaz-zokkor tal-kannamieli li għandu jiġi importat taht il-Protokoll ta' l-AKP u l-Ftehim ma' l-Indja għall-perjodu ta' kunsinna 2006/2007**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 318/2006 ta' l-20 ta' Frar 2006 dwar l-organizzazzjoni komuni tas-swieq fis-settur taz-zokkor⁽¹⁾, u b'mod partikolari l-Artikolu 31 tiegħu,

Billi:

(1) L-Artikolu 12 tar-Regolament tal-Kummissjoni (KE) Nru 950/2006 tat-28 ta' Ġunju 2006 li jstabbilixxi regoli ddettaljati ta' applikazzjoni għas-snin tas-suq 2006/2007, 2007/2008 u 2008/2009 għall-importazzjoni u l-irfinar tal-prodotti taz-zokkor skond ċerti kwoti tariffarji u ftehimiet preferenzjali⁽²⁾ jipprovdli għal regoli ddettaljati għall-iffissar ta' l-obbligi tal-kunsinna bħala minghajr dazju għal prodotti li jaqgħu taht il-kodiċi NM 1701, espressi f'ekwivalenti ta' zokkor abjad, għall-importazzjonijiet li joriġinaw f'pajjiżi li huma firmatarji għall-Protokoll ta' l-AKP u l-Ftehim ma' l-Indja.

(2) Dawn il-kwantitajiet ġew stabbiliti, għall-perjodu ta' kunsinna 2006/2007, bir-Regolament tal-Kummissjoni (KE) Nru 81/2007 tad-29 ta' Jannar 2007 li jstabbilixxi l-obbligi tal-kunsinna għaz-zokkor tal-kannamieli li għandu jiġi importat taht il-Protokoll ta' l-AKP u l-Ftehim ma' l-Indja għall-perjodu ta' kunsinna 2006/2007⁽³⁾.

(3) L-Artikolu 7(1) u (2) tal-Protokoll ta' l-AKP jstabbilixxi r-regoli għal dawk il-każijiet fejn l-Istat ta' l-AKP jonqos milli jikkunsinna l-kwantità miftiehma.

(4) L-awtoritajiet kompetenti tal-Kongo, tal-Côte d'Ivoire, tal-Kenja, tal-Madagaskar u tat-Trinidad u t-Tobago infurmaw lill-Kummissjoni li ma setgħux jikkonsenjawn il-kwantitajiet miftiehma tagħhom bis-shih u li ma jixtixx ikollhom perjodu żejjed għall-kunsinna.

(5) Għaldaqstant, wara konsultazzjoni ma' l-Istati AKP ikkonċernati, għandha ssir allokazzjoni mill-ġdid ta' dak li kien jonqos jiġi kkunsinnat waqt il-perjodu tal-kunsinna 2006/2007.

(6) Ir-Regolament (KE) Nru 81/2007 għandu għalhekk jiġi rrevokat, u l-obbligi tal-kunsinna għall-perjodu ta' kunsinna 2006/2007 għandu jiġi addattat skond l-Artikolu 12(1) u (2)(c) tar-Regolament (KE) No 950/2006.

(7) Il-paragrafu 2 ta' l-Artikolu 14 tar-Regolament (KE) Nru 950/2006 jistipula li l-paragrafu 1 ta' dan l-Artikolu ma japplikax għal kwantità allokata skond l-Artikolu 7(1) jew (2) tal-Protokoll ta' l-AKP. Il-kwantità allokata mill-ġdid skond dan ir-Regolament għandha għalhekk tiġi importata qabel it-30 ta' Ġunju 2007. Madankollu, minhabba li d-deċiżjoni dwar din l-allokazzjoni ttiehdet tard, u meta jitqies iż-żmien li jrid jithalla għall-applikazzjoni tal-liċenzji ta' importazzjoni, sejjer ikun impossibbli li din l-iskadenza tiġi rrispettata. Għalhekk l-Artikolu 14(1) tar-Regolament (KE) Nru 950/2006 għandu japplika wkoll għall-kwantità allokata mill-ġdid skond dan ir-Regolament.

(8) Il-miżuri stipulati f'dan ir-Regolament huma f'konformità ma' l-opinjoni tal-Kumitat ta' Ġestjoni għaz-Zokkor,

ADOTTAT DAN IR-REGOLAMENT:

Artikolu 1

L-obbligi għall-kunsinna għall-importazzjonijiet li joriġinaw fil-pajjiżi firmatarji għall-Protokoll ta' l-AKP u għall-Ftehim ma' l-Indja fir-rigward ta' prodotti li jaqgħu taht il-kodiċi NM 1701, espressi f'ekwivalenti ta' tunnelli ta' zokkor abjad, fil-perjodu 2006/2007 għal kull pajjiż ta' esportazzjoni kkonċernat, huma aġġustati b'dan kif jidher fl-Anness.

Artikolu 2

B'deroga mill-Artikolu 14(2) tar-Regolament (KE) Nru 950/2006, l-Artikolu 14(1) ta' dak ir-Regolament għandu japplika wkoll għall-kwantità allokata mill-ġdid skond dan ir-Regolament u importata wara t-30 ta' Ġunju 2007.

⁽¹⁾ ĠU L 58, 28.2.2006, p. 1. Ir-Regolament kif emendat l-aħhar bir-Regolament tal-Kummissjoni (KE) Nru 247/2007 (ĠU L 69, 9.3.2007, p. 3).

⁽²⁾ ĠU L 178, 1.7.2006, p. 1. Ir-Regolament kif emendat l-aħhar bir-Regolament (KE) Nru 371/2007 (ĠU L 92, 3.4.2007, p. 6).

⁽³⁾ ĠU L 21, 30.1.2007, p. 3.

Artikolu 3

Ir-Regolament (KE) Nru 81/2007 huwa b'dan imħassar.

Artikolu 4

Dan ir-Regolament għandu jidhol fis-seħh fil-jum tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 28 ta' Ġunju 2007.

Għall-Kummissjoni

Mariann FISCHER BOEL

Membru tal-Kummissjoni

ANNEX

L-obbligi għall-kunsinni ta' l-importazzjonijiet ta' zokkor preferenzjali li joriġinaw fil-pajjiżi firmatarji għall-Protokoll ta' l-AKP u għall-Ftehim ma' l-Indja espressi f'ekwivalenti ta' tunnellati ta' zokkor abjad, fil-perjodu 2006/2007

Pajjiż firmatarju għall-Protokoll ta' l-AKP jew għall-Ftehim ma' l-Indja	Obbligi ta' kunsinna 2006/2007
Il-Barbados	33 234,21
Il-Beliże	42 689,30
Il-Kongo	0,00
Côte-d'Ivoire	520,00
Il-Fiġi	174 596,53
Il-Gujana	167 302,91
L-Indja	10 208,11
Il-Ġamajka	121 412,96
Il-Kenja	41,00
Il-Madagaskar	6 049,50
Il-Malawi	27 983,19
Il-Mawrizju	488 343,91
Il-Możambik	10 488,04
L-Uganda	0,00
Saint Kitts u Nevis	0,00
Is-Surinam	0,00
Is-Sważiland	126 304,79
It-Tanzanija	10 270,00
It-Trinidad u t-Tobago	23 500,00
Iż-Żambja	12 085,21
Iż-Żimbabwe	36 231,46
Total	1 291 261,13